

میڈیا کوآرڈینیٹر آفس

جامعہ ملیہ اسلامیہ

نئی دہلی

08/08/2018

جامعہ ملیہ اسلامیہ اے جے کے ایم سی آر سی نے اپنے قدیم طلباء کو اعزاز سے نواز طلباء کا علم تئیں بے رغبتی یا تساہلی ان کی شخصیت کے لئے سم قاتل: پروفیسر افتخار احمد

نئی دہلی:

جامعہ ملیہ اسلامیہ کے شعبہ ماس کمیونی کیشن اینڈ ریسرچ سینٹر کی جانب سے نیا تعلیمی سیشن شروع ہونے پر افتتاحی تقریب جامعہ کے انصاری آڈیٹوریم میں منعقد ہوا جس میں، سینٹر کے تحت چلنے والے ایم اے ان ماس کمیونی کیشن، ایم اے ان کنورجنٹ جرنلزم، ایم اے ان اینی میشن اور ڈپلوما کے طلباء نے شرکت کیا۔ اس موقع پر سینٹر نے اپنے قدیم طلباء کو ان کی نمایاں کارکردگی پر اعزاز سے بھی نواز، یہ اعزاز جن لوگوں کو دیا گیا ان میں معروف فوٹو جرنلسٹ دانش، فلم ہدایت کار ادایان بائی جل اور معروف صحافی کرن دیپ سنگھ شامل تھے۔

اس موقع پر شعبہ کے سربراہ پروفیسر افتخار احمد نے طلباء کو خطاب کرتے ہوئے کہا کہ اس وقت معاشرہ اور خود ہمارا ملک جس کرب سے گذر رہا ہے ایسے میں نوجوانوں اور خصوصاً ان طلباء کی ذمہ داریاں زیادہ بڑھ جاتی ہیں جو کل حرف و قلم سے اپنا رشتہ جوڑیں گے اور جامعہ جیسے معروف اور بہترین ادارے سے صحافت کی ٹیکنیک اور اس کی باریکیاں سیکھ کر میدان عمل میں اتریں گے۔ انھوں نے طلباء کو بے انتہا محنت، جستجو اور پڑھائی پر توجہ دینے کی ترغیب دیتے ہوئے کہا کہ یہی آپ کا مشن ہونا چاہئے اور اسی کے ذریعے آپ اپنے آگے کے منازل طے کریں گے، اس لئے کسی بھی قسم کی تساہلی یا علم کے تئیں بے رغبتی آپ اور آپ کی شخصیت کے لئے سم قاتل سے کم نہیں ہوگی۔

اس موقع پر فوٹو جرنلسٹ دانش جو کہ معروف خبر ایجنسی رائٹرز سے وابستہ ہیں نے اپنے تجربات سا جھا کیا اور فوٹو صحافت اور آرٹ سے متعلق باریکیاں بتاتے ہوئے کہا کہ یہ ایک ایسا شوق یافتہ ہے جس میں آپ کو بہت زیادہ صبر اور ہمت کی ضرورت ہوتی ہے۔ انھوں نے کہا کہ یہ دو چیزیں اس میدان کی کلید ہیں جس نے اس کو پالیا اسے کامیابی سے کوئی نہیں روک سکتا، تاہم انھوں نے صحافت کی اخلاقیات اور انسانیت کے اصول کو بھی فراموش نہ کرنے کی ترغیب دی۔ دانش جامعہ ملیہ اسلامیہ شعبہ ماس کمیونی کیشن کے 2005-2007 بیچ کے طالب علم تھے۔

ادایان جو کہ ایک معروف فلم ہدایت کار اور مسلم ڈاگ میلنٹر میں معاون ہدایت کار کے طور پر کام کر چکے ہیں نے اپنے تجربات بتاتے ہوئے کہا کہ فلم انڈسٹری میں آپ کو پشٹن سے زیادہ تخلیقیت اور نئے خیالات کی ضرورت ہوتی ہے، ساتھ ہی صبر اور حوصلہ آپ کو آگے لے جاتا ہے۔

کرن جنھوں نے 2014 میں ماس کمیونی کیشن سے کنورجنٹ جرنلزم میں ایم اے کیا تھا نے بھی اپنے تجربات سا جھا کئے جس میں انھوں نے اپنے کیریئر کی کچھ انمول یادوں کا تذکرہ کیا۔ اس موقع پر روہنگیا مسلم پر بنے ایک دستاویزی فلم میں انھوں نے دکھایا جسے کافی سراہا گیا۔ اس موقع پر بڑی تعداد میں جامعہ ملیہ اسلامیہ کے طلباء اور اساتذہ نے شرکت کیا۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ

نئی دہلی